

देसी-विदेशी शराब का जखीरा बरामद



गोरखपुर में विदेशी शराब जप्त, पनागर में देसी महुआ लाहन नष्ट

जबलपुर जिले में अवैध मदिरा के निर्माण, विक्रय और परिवहन पर प्रभावी रोक लगाने के लिए चलाए जा रहे विशेष अभियान के तहत आबकारी विभाग ने एक बड़ी सफलता हासिल की है। विभाग द्वारा की गई कार्रवाई में लगभग चार लाख रुपये मूल्य की अवैध विदेशी मदिरा एवं महुआ लाहन जप्त किया गया है। सहायक जिला आबकारी अधिकारी एवं नियंत्रण कक्ष प्रभारी परमानन्द कोरचे ने बताया आबकारी टीम ने थाना गोरखपुर अंतर्गत कालीबाड़ी कृपाल चौक, हाथीताल एवं गुप्तेश्वर क्षेत्र में सघन कार्रवाई की। मुखबिर से प्राप्त पुख्ता सूचना के आधार पर टीम ने एक रिहायशी मकान में दबिश दी, जहां अवैध रूप से विदेशी मदिरा का भंडारण किया जा रहा था। तलाशी के दौरान मौके से बड़ी मात्रा में उच्च श्रेणी की विभिन्न ब्रांड्स की विदेशी मदिरा बरामद की गई। जप्त की गई मदिरा में ऑल्ड मॉन्क रम, बैंगपाइपर व्हिस्की, सिग्नेचर, ब्लैक एंड व्हाइट, रॉयल चैलेंज, ब्लैंडर प्राइड, 8 पीएम, बकार्डी ब्लैक,

महाराष्ट्र शिक्षण मंडल का शताब्दी वर्ष समारोह 27 से 29 दिसंबर तक

जबलपुर। महाराष्ट्र शिक्षण मंडल जबलपुर अपने वर्ष 2025-26 को शताब्दी वर्ष के रूप में मना रहा है। इस अवसर पर 27 से 29 दिसंबर 2025 तक मानस भवन, राईट टाउन में त्रिदिवसीय मुख्य कार्यक्रम आयोजित होगा।

पहला दिन - 27 दिसंबर (शनिवार): कार्यक्रम की शुरुआत मराठी, हिंदी और अंग्रेजी माध्यम के पूर्व छात्रों के सम्मेलन से होगी। मुख्य अतिथि के रूप में विद्यालय के पूर्व छात्र और जबलपुर कैंट क्षेत्र के विधायक अशोक राहाणी उपस्थित रहेंगे। वरिष्ठ पूर्व छात्रों और बोर्ड/विश्वविद्यालय में उत्कृष्टता प्राप्त छात्रों का सम्मान किया जाएगा। नगर के हास्य-व्यंग कलाकार केके नायकर का हास्य-व्यंग कार्यक्रम और सहभोजन भी आयोजित होगा। सायंकाल 6 बजे मुंबई से विशेष रूप से आमंत्रित हास्यव्यंग कलाकार समीर चौधुरी अपनी प्रस्तुति देंगे।

दूसरा दिन - 28 दिसंबर (रविवार): मुख्य कार्यक्रम का उद्घाटन मध्यप्रदेश के मुख्यमंत्री डॉ. मोहन यादव के मुख्य आतिथ्य और महाराष्ट्र के मुख्यमंत्री देवेंद्र फडणवीस की अध्यक्षता में होगा। विशिष्ट अतिथि के रूप में राकेश सिंह, लोक निर्माण मंत्री और राव उदय प्रताप

सिंह, शिक्षा मंत्री उपस्थित रहेंगे। कार्यक्रम में शिक्षण मंडल के सेवानिवृत्त शिक्षकों का सम्मान, छात्र-छात्राओं द्वारा सांस्कृतिक प्रस्तुतियां और पुणे से विशेष रूप से आमंत्रित गायक कलाकार हृषिकेश रानडे एवं मधुरा दातार के मराठी/हिंदी गीतों का कार्यक्रम शामिल है।

तीसरा दिन - 29 दिसंबर (सोमवार): अंतिम दिन महाकोशल विद्यालय एवं महाराष्ट्र महाविद्यालय के पूर्व छात्रों का सम्मेलन होगा। मुख्य अतिथि के रूप में महाकोशल विद्यालय के पूर्व छात्र और जबलपुर पूर्व क्षेत्र के विधायक लखन घनघोरिया उपस्थित रहेंगे। वरिष्ठ पूर्व छात्रों और प्राणवीय सूची में स्थान प्राप्त छात्रों का सम्मान किया जाएगा। इसके बाद छात्र-छात्राओं द्वारा रंगारंग सांस्कृतिक कार्यक्रम प्रस्तुत किए जाएंगे। शाम 6 बजे पुणे से विशेष आमंत्रित गायक कलाकार हृषिकेश रानडे और मधुरा दातार हिंदी गीत प्रस्तुत करेंगे। रात्रि सहभोजन के साथ त्रिदिवसीय कार्यक्रम का समापन होगा। नगर के प्रबुद्ध नागरिक जो सायंकाल 6 बजे आयोजित कार्यक्रमों का आनंद लेना चाहते हैं, वे महाराष्ट्र विद्यालय, राईट टाउन स्थित शिक्षण मंडल कार्यालय, कमरा क्रमांक 9 से प्रवेश पत्र प्राप्त कर सकते हैं।

सेवानिवृत्त डिप्लोमा इंजीनियर्स संघ के उमेश दुबे बने प्रांताध्यक्ष



जबलपुर। सेवानिवृत्त डिप्लोमा इंजीनियर्स संघ म.प्र. के प्रांतीय अधिवेशन एवं निर्वाचन, रातना में इंजी. उमेश दुबे जबलपुर, प्रांताध्यक्ष, इंजी. आरबी नामदेव सतना, वरिष्ठ उपांप्रांताध्यक्ष एवं इंजी. प्रदीप बखशी भोपाल, कोषाध्यक्ष पद पर निर्वाचन निर्वाचित हुये। निर्वाचन के उपरत प्रांताध्यक्ष इंजीनियर उमेश दुबे एवं वरिष्ठ उपांप्रांताध्यक्ष इंजीनियर आरबी नामदेव के जबलपुर आगमन पर महाकोशल क्षेत्रीय समिति जबलपुर के अध्यक्ष इंजीनियर आर पी चौबे, क्षेत्रीय सचिव इंजीनियर एसके जैन, क्षेत्रीय वरिष्ठ उपाध्यक्ष इंजीनियर आरके श्रीवास्तव एवं जिला समिति जबलपुर के अध्यक्ष इंजीनियर एसके खरे, सचिव इंजीनियर सतीश शर्मा, कोषाध्यक्ष इंजीनियर मानु प्रकाश श्रीवास्तव, इंजीनियर एस.एम. दुबे ने नव निर्वाचित पदाधिकारियों का स्वागत किया, पेशनर्स की लखित मांगे म.प्र. राज्य के पेशनर्स को केन्द्र के समान अतिरिक्त राहत, विकिसमा सुविधा, राज्य पुनर्गठन वर्ष 2000 की धारा 49(6) के तहत, पेशनर्स को 80 वर्ष पूरा करने पर 20% अंतरिम राहत की वृद्धि को 65 वर्ष में 5%, 70 वर्ष में 5%, 75 वर्ष में 5%, 80 वर्ष में 5% राशि की वृद्धि कमसेकम प्रति 5 वर्ष में की जाने 30 जून को सेवानिवृत्त पेशनर्स को मान. न्यायालय के आदेशानुसार एक पुनर्विधित वृद्धि के साथ वेस्ट्यूट एवं अवकाश नगदीकरण के अंतर को राशि का मुगतान आदि संघ की मांगों पर शासन के ध्यानकर्षण हेतु विचार विमर्श किया गया।

यश नर्सरी हायर सेकेंडरी स्कूल का 6वां वार्षिक सांस्कृतिक समारोह हर्षोल्लास के साथ संपन्न

जबलपुर। यश नर्सरी हायर सेकेंडरी स्कूल गोलहरपुर का 6वां वार्षिक सांस्कृतिक कार्यक्रम उत्साह और उमंग के साथ आयोजित हुआ। कार्यक्रम में छात्र और बड़े विद्यार्थियों ने रंगारंग सांस्कृतिक प्रस्तुतियों के माध्यम से सामाजिक संदेश प्रभावी ढंग से मंच पर पेश किए। मुख्य अतिथि प्रो. प्रमोद कुमार मिश्रा, कुलपति जवाहरलाल नेहरू कृषि विश्वविद्यालय ने शुभ प्रवचन कर समारोह का शुभारंभ किया। विशिष्ट अतिथि के रूप में नलिनकांत बाजपेई, तरुण कुमार सोनेने, डॉ. विजयकांत तिवारी,



मुख्य आयुक्त भारत स्काउट एंड गाइड जिला जबलपुर और संस्था डायरेक्टर सोनल तिवारी सहित अन्य गणमान्य अतिथि उपस्थित रहे। अतिथियों ने विद्यार्थियों की प्रतिभा की सराहना की और विद्यालय के प्रयासों को सराहा। इस वर्ष कार्यक्रम की थीम महिला सशक्तिकरण रही, जिसे विद्यार्थियों ने नृत्य, नाटिका और अभिनय के माध्यम से उपस्थित अतिथियों और अभिभावकों के साने बड़े ही प्रभावी ढंग से प्रस्तुत किया। कार्यक्रम में

सालसा, गरबा, गोवा लोकनृत्य, गोनथल नृत्य, बिहू और हरियाणवी ड्रांस जैसी प्रस्तुतियां दर्शकों का आकर्षण बनीं। विद्यालय के टैलेण्टेड स्टूडेंट्स को शालेय उपलब्धियों के लिए मंच पर मोमेंटो देकर सम्मानित किया गया। इस अवसर पर स्कूल का नया कैलेंडर भी विमोचित किया गया। कार्यक्रम को सफल बनाने में अतुल श्रीवास्तव और श्रेया तिवारी सहित समस्त स्टाफ का सराहनीय योगदान रहा। अंत में विद्यालय प्रबंधन ने अतिथियों और अभिभावकों के प्रति आभार व्यक्त किया।

हर्षोल्लास के साथ मनाया गया प्रभु यीशु का जन्मोत्सव

जबलपुर। "मेरी क्रिसमस" कहकर मसीहीजनों एक दूसरे को प्रभु यीशु के जन्मदिन की बधाईयां दे रहे थे। कुछ ऐसे ही दृश्य गिरिजाधरो और मसीह समाज के बाहुल्य वाले क्षेत्रों में देखने को मिले। प्रभु यीशु के जन्मदिवस पर बड़े दिन पर लोगों ने अपने घरों में तैयारियां कीं। उन्होंने अपने घरों में गौशाला बनाई और घरों को सुबू-सूती से सजाया, इसके साथ ही उन्होंने अपने घरों को विद्युत झालारों से रोशन करते हुए क्रिसमस स्टाफ को भी लगाया। आज गिरिजाधरो में देर रात तक कार्यक्रम चलते रहे। गिरिजाधरो में आरधना की शुरुआत क्रिसमस केरोल से हुई। केरोल का अर्थ है- आनंद के गीत। जब प्रभु यीशु ने धरती पर जन्म लिया तो स्वर्ण दूतों ने सुधी के संदेश को भेड़ चराने वाले गडरियो को दिया और गडरियो ने यह संदेश सभी को दिया। क्रिसमस केरोल - जोंग दू द वर्ल्ड, द लाईट इन कम, हॉक द हीरल, ओ कम ओनली फेथ फुल, साइलेंट नाइट, वे प्यारी रात सुधी की रात आई है, आदि केरोल हिंदी और अंग्रेजी भाषाओं में गाने गये। प्रत्येक गिरिजाधर सुंदर रंग-बिरंगी झालारों से नहा रहा था विभिन्न गिरिजाधरो में लोग नये परिधानों में सज-सज कर प्रभु यीशु के जन्मदिवस क्रिसमस के पावन पर्व प्रार्थना समारोह में भाग लेने के लिये पहुंचे। सेंट जार्ज आर्थोडॉक्स चर्च, सेंट एंड्रयू मारथोमा चर्च, जबलपुर काथोलिक डायसिस का सेंट पीटर एवं पाल कैथोलिक चर्च कथीड्रल सोलनआई में प्रार्थना की गई एवं विभिन्न कार्यक्रम आयोजित हुए।



पनागर क्षेत्र में महुआ लाहन नष्ट

इसी क्रम में आबकारी टीम ने थाना पनागर अंतर्गत ककरहाई तालाब के पास जंगल क्षेत्र में अलग-अलग स्थानों पर दबिश दी। यहां से 10 लीटर हाथ भट्टी मदिरा एवं लगभग 800 किलोग्राम महुआ लाहन बरामद किया गया। अवैध गतिविधियों को रोकने के उद्देश्य से महुआ लाहन को मौके पर ही नष्ट कर दिया गया। इसके संबंध में मध्य प्रदेश आबकारी अधिनियम की धारा 34(1)क एवं 34(च) के तहत तीन अलग-अलग प्रकरण कायम किए गए हैं।

ओएफके स्पोर्ट्स क्लब की पहल: खमरिया में क्रिकेट अकादमी का शुभारंभ



आधुनिक सुविधाओं से लैस अकादमी से निखरेगी क्षेत्र की युवा खेल प्रतिभाएं जबलपुर। आर्यु निर्माण खमरिया (ओएफके) स्पोर्ट्स क्लब द्वारा खेल प्रतिभाओं को आगे बढ़ाने की दिशा में एक सराहनीय पहल करते हुए क्रिकेट अकादमी का शुभारंभ किया गया। यह कार्यक्रम सुभाष गांडुड ने मुख्य महाप्रबंधक शैलेश वगेरवाल की अध्यक्षता में आयोजित किया गया। कार्यक्रम की मुख्य अतिथि एमआईएल डब्ल्यूडब्ल्यू खमरिया बांच की अध्यक्ष सुभाषा वगेरवाल रही, जिन्होंने विधिवत रूप से क्रिकेट अकादमी का उद्घाटन किया। शुभारंभ समारोह को संबोधित करते हुए मुख्य महाप्रबंधक शैलेश वगेरवाल ने कहा कि खेल युवाओं के सर्वांगीण विकास का सशक्त माध्यम है। उन्होंने बताया कि ओएफके के पास दो सुव्यवस्थित एवं हरे-भरे क्रिकेट मैदान, आधुनिक बॉलिंग मशीन, पांच टर्फ विकेट तथा प्रशिक्षित और अनुभवी कोच की सुविधाएं उपलब्ध हैं। इन अत्याधुनिक संसाधनों के साथ शुरू की गई यह क्रिकेट अकादमी निश्चित रूप से आने वाले समय में उच्च स्तर की उपलब्धियां हासिल करेगी। उन्होंने विचार्य जताया कि इस अकादमी के माध्यम से क्षेत्र के नवोदित खिलाड़ियों को गुणवत्तापूर्ण प्रशिक्षण प्राप्त होगा, जिससे वे जिला, राज्य और राष्ट्रीय स्तर पर अपनी प्रतिभा का प्रदर्शन कर सकेंगे। मुख्य महाप्रबंधक ने कहा कि खेल अनुशासन, टीम भावना, नेतृत्व क्षमता और आत्मविश्वास जैसे गुणों को विकसित करते हैं, जो युवाओं के व्यक्तित्व निर्माण में महत्वपूर्ण भूमिका निभाते हैं। मुख्य अतिथि सुभाषा वगेरवाल ने अपने उद्बोधन में इस पहल की सराहना करते हुए कहा कि खेल गतिविधियां युवाओं को सकारात्मक दिशा प्रदान करती हैं और स्वस्थ समाज के निर्माण में अहम योगदान देती हैं।

खाटू वाले श्याम बाबा का दो दिवसीय वार्षिकोत्सव कल से



जबलपुर। श्री श्याम महिमा मंडल द्वारा आगामी 27 व 28 दिसंबर को खाटू वाले श्याम बाबा का 21वां वार्षिकोत्सव काफी धूमधाम से मनाया जाने वाला है जिसके अन्तर्गत 27 दिसंबर को विशाल शोभायात्रा पूर्वाह्न 11 बजे बलदाऊ जी मंदिर कोतवाली से प्रारंभ होकर बगला मुखी मंदिर मालवीय चौक में विधिवत समापन होगी। इस शोभा यात्रा में हजारों श्रद्धालु शामिल होंगे और भक्ति भाव से श्याम प्रभु के जयकारे लगाते हुए नगर भ्रमण करेंगे। इसके उपरत 28 दिसंबर को शाम 5 बजे से सिटी बंगाली क्लब, करमचंद चौक में भव्य भजन संस्था "एक शाम खाटू वाले श्याम के नाम" का आयोजन किया जाएगा। इस भजन संस्था में जयपुर, राजस्थान के सुप्रसिद्ध भजन गायक आयुष सोमानी व कार्तिक जैन म्यूजिकल ग्रुप, इंदौर अपनी प्रस्तुतियां देंगे और श्याम भक्तों को भक्तिरस में सराबोर करेंगे। भजन संस्था के अवसर पर

भारत खेलों में भी सर्वश्रेष्ठ होगा : सिंह

सांसद खेल महोत्सव का हुआ समापन

जबलपुर: रानीताल स्टेडियम में लोक निर्माण मंत्री राकेश सिंह की अध्यक्षता में सांसद खेल महोत्सव का समापन समारोह संपन्न हुआ। मंत्री सिंह ने कहा कि प्रधानमंत्री नरेंद्र मोदी का लक्ष्य है कि युवा प्रतिभाओं को मंच मिले और भारत खेलों में भी विश्व स्तर पर उत्कृष्ट बने। उन्होंने खिलाड़ियों से उत्कृष्ट प्रदर्शन करने और जीवन को बेहतर बनाने का आह्वान किया।



समारोह में सांसद आशीष दुबे ने महोत्सव की सफलता और युवाओं के देशभक्ति व खेल भावना से जोड़ने के महत्व पर जोर दिया। कार्यक्रम में पुरुष वर्ग में मझौली ने और महिला वर्ग में जबलपुर ने रस्साकसी प्रतियोगिता में जीत दर्ज की। साथ ही मलखम्ब खेल का शानदार प्रदर्शन भी हुआ। समारोह में रायसभा सदस्य सुमित्रा बालिक, महापौर जगत बहादुर सिंह अन्नु, विधायक अशोक राहाणी, जिला पंचायत अध्यक्ष आशा मुकेश गोटिया, नगर निगम अध्यक्ष रिकुंज विज और अन्य गणमान्य नागरिक व खिलाड़ी उपस्थित थे।

पाटीदार समाज भवन में उमा द्वार का किया लोकार्पण

मार्च तक विधानसभा क्षेत्र की कोई भी सड़क अधूरी नहीं रहेगी: लोक निर्माण मंत्री

जबलपुर। मध्यप्रदेश शासन के लोक निर्माण मंत्री राकेश सिंह ने मदन महल स्थित कच्छ पाटीदार समाज भवन में नवनिर्मित 'उमा द्वार' का लोकार्पण किया। इस अवसर पर महापौर जगत बहादुर सिंह अन्नु, नगर निगम अध्यक्ष रिकुंज विज और एमआईसी सदस्य राम सोनकर विशेष रूप से उपस्थित रहे। कार्यक्रम के दौरान मंत्री श्री सिंह ने समाज के भवन में निर्माण कार्य के लिए अपनी निधि से 10 लाख रुपये देने की घोषणा की। समारोह को संबोधित करते हुए मंत्री श्री सिंह ने कहा कि पाटीदार समाज के बीच आकर मुझे हमेशा अपनेपन का अहसास होता है। यह मेरा परिवार है और यहाँ आने के लिए मुझे किसी औपचारिकता की आवश्यकता नहीं होती। उन्होंने समाज के अनुशासन की सराहना करते हुए कहा कि पाटीदार समाज के लोग अत्यंत अनुशासित हैं और



सामाजिक कार्यों में बढ़-चढ़कर हिस्सा लेते हैं।

विकास कार्यों की झड़ी: मार्च तक सभी सड़कें होंगी पक्की

क्षेत्र में हुए विकास कार्यों का उल्लेख करते हुए लोक निर्माण मंत्री ने कहा कि पिछले डेढ़ वर्षों में लगभग 2000 करोड़ रुपये के विकास कार्य स्वीकृत किए गए हैं। उन्होंने कहा कि प्रदेश का सबसे बड़ा फ्लाईओवर शहर को मिल चुका है।

इसके अलावा नमंदा जी के किनारे देश का पहला और अनूठा घाट बनने जा रहा है। अन्य कई फ्लाईओवर भी इस विधानसभा में प्रस्तावित हैं। श्री सिंह ने आश्वासन दिया कि उनकी कोशिश है कि आगामी मार्च माह तक पश्चिम विधानसभा क्षेत्र की किसी भी कॉलोनी की कोई भी सड़क कच्ची या अधूरी न रहे। शेष बची सभी सड़कों के निर्माण कार्य स्वीकृत कर उन्हें पूर्ण कराया जाएगा। मंत्री श्री सिंह ने अपने संबोधन में कहा कि उन्होंने समाज के प्रतिनिधियों से

भवन की आवश्यकताओं के बारे में पूछा था, जिस पर उन्होंने अभी कोई मांग नहीं रखी। इस पर मंत्री श्री सिंह ने अपनी ओर से पहल करते हुए भवन परिसर में किसी भी आवश्यक निर्माण कार्य के लिए 10 लाख रुपये देने की घोषणा की। कार्यक्रम के अंत में खेल प्रतियोगिताओं की विजेता और उपविजेता टीमों को अतिथियों द्वारा ट्रॉफी प्रदान कर सम्मानित किया गया। इस दौरान समाज के वरिष्ठ जन, मातृशक्ति और युवा बड़ी संख्या में उपस्थित थे।

शुभ विवाह विप्र समाज संस्था का तृतीय युवक-युवती परिचय सम्मेलन संपन्न

जबलपुर। शुभ विवाह विप्र समाज संस्था का तृतीय युवक-युवती परिचय सम्मेलन गुरुवार को श्री साकेत धाम गौरीघाट जबलपुर में संपन्न हुआ। सर्वप्रथम श्री वेद वेदांग संस्कृत विद्यालय के वैदिक विद्वानों के शश्वर वेद पाठ के साथ कार्यक्रम प्रारंभ हुआ, इसके पश्चात पूज्य स्वामी गिरिशानंद सरस्वति महाराज के द्वारा सभी उपस्थितजनों को आशीर्वाद प्रदान किया गया। डॉ. राजीव लोचन त्रिपाठी ने भी विवाह संबंधित एवं शुभ विवाह विप्र समाज संस्था के कार्यों के बारे में भी जानकारी प्रदान की। आयोजन में संस्थापक राष्ट्रीय अध्यक्ष पंडित रामाधार प्यासी, सचिव पंडित विमल त्रिपाठी, कोषाध्यक्ष पंडित किशोर कुमार तिवारी, संजय गर्ग, विद्याधर प्यासी, संजय तिवारी, आरके द्विवेदी, रश्मि अरुण तिवारी, संध्या प्यासी, हर्षिता प्यासी, शुभांगी प्यासी, माया उपाध्याय, आभा तिवारी आदि की उपस्थिति रही।



जबलपुर। महान भारतीय गणितज्ञ श्रीनिवास रामानुजन की 138वीं जयंती के अवसर पर राष्ट्रीय गणित दिवस 2025 के तहत जिला स्तरीय गणित महापर्व का भव्य आयोजन 24 दिसंबर 2025 को शासकीय प्रगति शैक्षिक अध्ययन संस्थान, जबलपुर में उत्साह और गणितीय रचनात्मकता के साथ संपन्न हुआ। इस आयोजन में जिले के 25 से अधिक शासकीय एवं अशासकीय महाविद्यालयों के विद्यार्थियों ने सहभागिता कर अपनी प्रतिभा का प्रदर्शन किया। कार्यक्रम मध्यप्रदेश विज्ञान एवं प्रौद्योगिकी परिषद, भोपाल के सहयोग तथा जिला निर्वाचन कार्यालय की स्वीय शाखा के मार्गदर्शन में आयोजित किया गया। विशेष अतिथि डॉ. प्रहलाद अग्रवाल, सदस्य जिला स्वीय जोर समिति ने कहा कि गणितीय सोच और जागरूक नागरिकता एक-दूसरे की पूरक हैं और यह आयोजन बौद्धिक सशक्तिकरण का उत्कृष्ट उदाहरण है। कार्यक्रम के जिला समन्वयक एवं संचालक डॉ. प्रमोद श्रीवास्तव ने बताया कि गणित महापर्व का उद्देश्य विद्यार्थियों में गणित के प्रति सकारात्मक दृष्टिकोण विकसित करना तथा दैनिक जीवन में गणित के उपयोग को बढ़ावा देना है। आयोजन के अंतर्गत डिजिटल प्रश्न मंच, स्पीड गणित प्रतियोगिता, मैजिक मैथ, मैथमेटिकल रंगोली, गणितीय मॉडल, पोस्टर निर्माण एवं आकस्मिक भाषण जैसी प्रतियोगिताएं आयोजित की गईं। इस दौरान वैदिक गणित पर आधारित जादुई गणितीय प्रयोगों का सजीव प्रदर्शन भी किया गया। प्रतियोगिताओं में विद्यार्थियों ने उत्कृष्ट प्रदर्शन किया। डिजिटल प्रश्न मंच में दिव्या पटेल, अलका बरमैया, मधुसूदन साहू एवं कार्तिक रजक विजयी रहे। स्पीड गणित में नोमेश साहू प्रथम, प्रतिक तिवारी द्वितीय और आर्यन हर्दाह तृतीय स्थान पर रहे। पोस्टर निर्माण, रंगोली, लघु भाषण एवं गणितीय मॉडल प्रतियोगिताओं में भी विद्यार्थियों ने उल्लेखनीय उपलब्धियां हासिल कीं।



अभियान के दौरान मौके पर स्थापना अर्थीक्षक संजय पटेल, बाजार अर्थीक्षक राजेंद्र दुबे, सहायक अतिक्रमण निरोधक अधिकारी अखिलेश सिंह भदौरिया आदि उपस्थित रहे।

मालवीय चौक क्षेत्र में दुकानों का निरीक्षण

सुव्यवस्थित बाजार के लिए नगर निगम की कार्रवाई

जबलपुर। शहर के प्रमुख व्यावसायिक केंद्र मालवीय चौक के समीपवर्ती क्षेत्र में दुकानों के निरीक्षण का विशेष अभियान चलाया गया। इस कार्रवाई का मुख्य उद्देश्य बाजार में सुचारू यातायात सुनिश्चित करना और व्यापारियों को नियमों के प्रति जागरूक करना रहा। निरीक्षण के दौरान अधिकारियों ने क्षेत्र की दुकानों के वैध लाइसेंसों की बारीकी से जांच की। इसके साथ ही, नगर निगम की टीम ने व्यापारियों से अत्यंत आत्मीय और सकारात्मक संवाद स्थापित किया। अधिकारियों ने दुकानदारों को



समझाइश दी कि वे अपनी दुकानों का सड़क निर्धारित सीमा के भीतर ही रखें और सड़क पर अतिक्रमण न करें, ताकि राहगीरों और वाहन चालकों को असुविधा न हो। इस महत्वपूर्ण

ब्राह्मण महासभा का 80वां वार्षिक अधिवेशन सम्पन्न



जबलपुर। मध्य प्रदेश प्रगतिशील ब्राह्मण महासभा का 80वां वार्षिक अधिवेशन रविवार को गोविंदगंज हितकारिणी स्कूल, दमोहनका में

आयोजित किया गया। कार्यक्रम में संतों और समाज के गणमान्य व्यक्तियों ने ब्राह्मण समाज को संस्कार और मर्यादाओं को बनाए रखने का संदेश दिया। दंडी स्वामी इंदु भवानंद महाराज ने ब्राह्मणों से एकजुट होकर समाज के उत्थान में योगदान देने का आवाहन किया। अधिवेशन में बाल संस्कार शिविर आयोजित करने और संस्कृत को अनिवार्य पाठ्यक्रम में शामिल करने का संकल्प भी लिया गया। समाज की विभूतियों, महिलाओं और युवा प्रतिभाओं को सम्मानित किया गया। प्रमुख सम्मान प्राप्त करने वालों में ज्योतिर्विद पं. अशोक कुमार मिश्रा, डॉ. ओम प्रकाश त्रिवेदी, पं. वीरेन्द्र शुक्ला, श्रीमती सविता तिवारी और कु. शची गौतम शामिल हैं। स्वास्थ्य शिविर का भी आयोजन किया गया, जिसमें बड़ी संख्या में लोग लाभान्वित हुए।

श्रद्धेय अटल जी ने राष्ट्र हित को सर्वोपरि रख कर राजनीति को सेवा का माध्यम बनाया: राकेश सिंह



अटलजी की 101वीं जयंती: भाजपा ने किया अटल स्मृति प्रदर्शनी व विविध कार्यक्रमों का आयोजन

जबलपुर। राष्ट्रनायक, पूर्व प्रधानमंत्री एवं भारत रत्न अटल बिहारी वाजपेयी जी की 101वीं जन्म जयंती पर भाजपा ने महानगर के 967 बूथों में विविध कार्यक्रम आयोजित किए। इस अवसर पर लोक निर्माण मंत्री श्री राकेश सिंह ने कहा कि अटल जी ने राजनीति को सेवा का माध्यम बनाकर राष्ट्रहित को सर्वोपरि रखा, जो हम सभी के लिए प्रेरणा का स्रोत है। भाजपा कार्यालय में आयोजित अटल स्मृति प्रदर्शनी का उद्घाटन राकेश सिंह ने किया। इस अवसर पर प्रदेश महामंत्री राहुल कोठारी, प्रदेश कोषाध्यक्ष अखिलेश जैन, राज्यसभा सांसद सुमित्रा वाल्मीकि, भाजपा जिला अध्यक्ष रत्नेश सोनकर, महापौर जगत बहादुर सिंह अन्सु सहित अन्य वरिष्ठ भाजपा नेता उपस्थित थे। राकेश सिंह ने कहा कि

प्रधानमंत्री नरेंद्र मोदी अटल जी की विरासत को आगे बढ़ाते हुए वर्ष 2047 तक भारत को विकसित राष्ट्र बनाने के संकल्प पर कार्य कर रहे हैं। उन्होंने अटल जी की विराट दृष्टि,

ओजस्वी वाणी और अटूट राष्ट्रभक्ति को सभी के लिए मार्गदर्शक बताया। प्रदेश महामंत्री राहुल कोठारी ने बताया कि अटल स्मृति पर्व के अंतर्गत प्रदर्शनी, स्वच्छता अभियान, दीपोत्सव, चित्रकला, भाषण, निबंध लेखन, रील व व्लॉग प्रतियोगिताएं आयोजित की गई हैं। उन्होंने अटल जी की राजनीतिक मर्यादा, वाकपाटुता और लोकतांत्रिक मूल्यों की प्रेरणा को कार्यकर्ताओं और आम जनता के लिए मार्गदर्शक बताया।

महानगर के 967 बूथों में कार्यक्रम

भाजपा जिला अध्यक्ष रत्नेश सोनकर ने बताया कि जन्म जयंती के अवसर पर सभी बूथों पर पुष्पांजलि कार्यक्रम आयोजित किए गए, जिसमें वक्ताओं ने अटल जी के कृतित्व पर प्रकाश डाला। कार्यक्रम में पूर्व जिला अध्यक्ष, जिला महामंत्री और बड़ी संख्या में कार्यकर्ता उपस्थित रहे। इस तरह अटल बिहारी वाजपेयी की राजनीति में जनसेवा और राष्ट्रभक्ति की मिसाल को याद करते हुए भाजपा ने शहर भर में भाव्य रूप से उनकी जयंती मनाई।

पूर्व प्रधानमंत्री अटल बिहारी वाजपेयी की जयंती पर माल्यार्पण समारोह

जबलपुर। पूर्व प्रधानमंत्री और भारत रत्न श्रद्धेय अटल बिहारी वाजपेयी जी की जयंती पर विजय नगर स्थित शिव पार्क में उनकी नवीन प्रतिमा पर माल्यार्पण किया गया। इस अवसर पर कार्यक्रम का नेतृत्व पं. धीरज पटेलिया ने किया। पं. धीरज पटेलिया ने अटल जी को याद करते हुए कहा कि उनकी विद्वता, दूरदर्शिता और जनसेवा की भावना उन्हें समकालीन राजनीति में विशेष बनाती थी। उन्होंने बताया कि अटल जी किसी के विरोधी नहीं थे और किसी का विरोधी भी नहीं था। विपक्ष और सत्ता दोनों के सांसद उनकी ओर अपनी समस्याओं के समाधान के लिए आते थे। उनके द्वारा दिए गए सूत्र आज भी आधुनिक युग में समस्या निवारण में कारगर हैं। माल्यार्पण समारोह में विधायक नीरज सिंह के साथ श्याम सिंह ठाकुर 'डबल', मुकेश पटेल 'बबलू' जायसवाल, आशीष साहू, राजीव बैटिया, बबलू ठाकुर, महेंद्र पाण्डेय, हेमंत राय, फेसल अंसारी, दीपक पाण्डेय, दिलीप मिश्रा, अनूप तिवारी, प्रशांत महादूर, राजेश मोटवानी सहित सैकड़ों कार्यकर्ता उपस्थित रहे।



डॉक्टरों की चेतावनी: छोटी सूजन को न करें नजरअंदाज, हर्निया बन सकता है गंभीर



जबलपुर। पेट में हल्की या बिना दर्द वाली सूजन को अक्सर लोग मामूली समस्या समझकर टाल देते हैं, लेकिन डॉक्टरों का कहना है कि यही लापरवाही हर्निया को गंभीर और जानलेवा स्थिति में बदल सकती है। समय पर इलाज न होने पर इमरजेंसी सर्जरी की नौबत भी आ सकती है। चिकित्सा विशेषज्ञों के अनुसार, हर्निया तब होता है जब शरीर का कोई अंदरूनी अंग पेट की कमजोर मांसपेशियों से बाहर की ओर उभर आता है। यह सूजन खड़े होने, खाने या लक्षण उठाने पर ज्यादा स्पष्ट दिखती है। गंभीर स्थिति में तेज दर्द, उल्टी, गैस या मल न निकलना जैसे लक्षण सामने आते हैं, जो खतरनाक संकेत हैं। नेताजी सुभाष चंद्र बोस मेडिकल कॉलेज के असिस्टेंट प्रोफेसर डॉ. अतुल कुमार पटेल ने हाल ही में हर्निया के एक जटिल इमरजेंसी मामले का सफल इलाज किया। उन्होंने बताया कि 60 वर्षीय महिला को पुराने ऑपरेशन के निशान के पास तेज दर्द और सूजन के साथ अस्पताल लाया गया था, जो स्ट्रेण्डेड इन्विसिबल हर्निया का मामला निकला। मरीज की लैप्रोस्कोपिक सर्जरी कर पेट की दीवार को विशेष मेश से मजबूत किया गया। सर्जरी के बाद मरीज की हालत तेजी से सुधरी और चौथे दिन छुट्टी दे दी गई। डॉ. पटेल ने कहा कि हर्निया अपने आप ठीक नहीं होता और मोटापा, पुरानी खाली या पहले की सर्जरी इसके खतरों को बढ़ा देती है। समय पर कलाई गई प्लास्टिक सर्जरी ज्यादा सुरक्षित होती है। विशेषज्ञों की सलाह है कि पेट में लगातार सूजन, दर्द या बैचैनी होने पर तुरंत डॉक्टर से जांच कराएं, ताकि गंभीर जटिलताओं से बचा जा सके।

बेंच प्रेस प्रतियोगिता में अमिलाष अवस्थी का शानदार प्रदर्शन

125 किलो भार वर्ग में रहे अक्ल

पनागर। रॉयल हेल्थ क्लब द्वारा आयोजित 11वीं वार्षिक बेंच प्रेस प्रतियोगिता नगर एवं ग्रामीण क्षेत्र के खिलाड़ियों और फिटनेस प्रेमियों के लिए उत्साह और प्रेरणा से भरपूर रही। प्रतियोगिता में विभिन्न क्षेत्रों से आए खिलाड़ियों ने अपनी ताकत, अनुशासन और खेल भावना का बेहतरीन प्रदर्शन किया। प्रतियोगिता का सबसे रोमांचक मुकाबला 125 किलोग्राम भार वर्ग में देखने को मिला। कड़े मुकाबले में अमिलाष अवस्थी ने शानदार तकनीक और शक्ति का प्रदर्शन करते हुए प्रथम स्थान प्राप्त किया।



आदित्य पटेल ने उत्कृष्ट लिफ्ट के साथ द्वितीय स्थान हासिल किया, जबकि तनिक केवट ने तीसरे स्थान पर रहकर अपनी मेहनत का परिचय दिया। पूरे आयोजन के दौरान खिलाड़ियों ने शारीरिक क्षमता के साथ मानसिक

संतुलन और नियमों के प्रति अनुशासन का भी उत्कृष्ट उदाहरण प्रस्तुत किया। जजों के कड़े मानकों के बीच सभी प्रतिभागियों ने बेंच प्रेस की बारीकियों का पालन करते हुए श्रेष्ठ प्रदर्शन किया। मुख्य आयोजक रोहित नायक ने बताया कि प्रतियोगिता का उद्देश्य युवाओं को फिटनेस के प्रति जागरूक करना और उन्हें सकारात्मक मंच उपलब्ध कराना है। कार्यक्रम के संरक्षक मयंक खपरिया, ऋतुराज तिवारी एवं अभिषेक केवट ने सभी खिलाड़ियों का उत्साहवर्धन करते हुए सहयोग देने वाले सभी साथियों के प्रति आभार व्यक्त किया। प्रतियोगिता युवाओं को स्वस्थ और अनुशासित जीवनशैली अपनाने की प्रेरणा बनकर सामने आई।

अपना दल (एस) का सातवां ऑनलाइन प्रशिक्षण सत्र 28 को

जबलपुर। अपना दल (एस) मध्य प्रदेश हिकाई द्वारा संगठन को सशक्त बनाने की दिशा में रविवार, 28 दिसंबर 2025 को सातवां ऑनलाइन प्रशिक्षण सत्र आयोजित किया जाएगा। यह सत्र पिछड़ा वर्ग नृत्यांकन एवं आरक्षण विषय पर केंद्रित होगा। राष्ट्रीय अध्यक्ष एवं केंद्रीय राज्य मंत्री श्रीमती अनुप्रीया पटेल के नेतृत्व तथा राष्ट्रीय महासचिव एवं मध्य प्रदेश प्रभारी आर.बी. सिंह पटेल के मार्गदर्शन में आयोजित इस सत्र में मध्य प्रदेश और उत्तर प्रदेश के वरिष्ठ नेता अपने विचार रखेंगे। सत्र का संचालन राजनीतिक रणनीतिकार डॉ. अतुल मलिकराम करेंगे। विशेष अतिथियों में राष्ट्रीय कोषाध्यक्ष ओ.पी. कटियार, उत्तर प्रदेश सरकार की राज्यमंत्री श्रीमती रेखा पटेल एवं राष्ट्रीय सलाहकार श्री राजेंद्र पाल शामिल होंगे। वहीं विभिन्न राष्ट्रीय पदाधिकारी प्रशिक्षक के रूप में सहभागिता करेंगे।

सृजन कार्यक्रम में बच्चों की रचनात्मकता ने मोहा मन

पाटन। सीएम राइस उत्कृष्ट विद्यालय पाटन में आयोजित सृजन कार्यक्रम में विद्यार्थियों ने अपनी कल्पनाशक्ति का शानदार प्रदर्शन करते हुए पेंटिंग, अंग्रेजी, सामाजिक विज्ञान, इतिहास, भूगोल सहित विभिन्न विषयों पर आकर्षक व क्रियाशील मॉडल प्रस्तुत किए। बच्चों के नवाचार और प्रस्तुति ने सभी अतिथियों को प्रभावित किया। कार्यक्रम में पार्षद दीपक जैन, पार्षद प्रतियोगिता में नाराजगी है। बताया जा रहा है कि सरस्वती घाट से मात्र तीन किलोमीटर की दूरी पर यह दुकान खुली है, जबकि यही मार्ग नर्मदा परिक्रमा वासियों, श्रद्धालुओं और पर्यटकों का मुख्य आवागमन मार्ग है। स्थानीय नागरिकों का कहना है कि शाम ढलते ही शराबियों का जमावड़ा लग जाता है, जिससे महिलाओं और श्रद्धालुओं का पैदल निकलना भी मुश्किल हो जाता है। नवरात्रि, दशहरा, जवाब विसर्जन, धार्मिक यात्राओं और भागवत जैसे आयोजनों के दौरान भी इसी मार्ग से श्रद्धालु नर्मदा दर्शन के लिए जाते हैं, जिससे क्षेत्र की धार्मिक और पर्यटन छवि धूमिल हो रही है। आरोप है कि भेड़ाघाट क्षेत्र में अवैध शराब की बिक्री भी घट्टल्ले से हो रही है, लेकिन आबकारी विभाग और पुलिस द्वारा प्रभावी कार्रवाई नहीं की जा रही, जिससे शराब कारोबारियों के हासले बुलंद हैं।



की। इस अवसर पर विद्यालय के शिक्षकों ने विद्यार्थियों को नए-नए आविष्कार और सृजन के लिए प्रोत्साहित किया। साथ ही 10वीं और 12वीं की परीक्षा में उत्कृष्ट परिणाम देने वाले विद्यार्थियों को सम्मानित किया गया। कार्यक्रम का शुभारंभ मां वीणापाणि के पूजन-अर्चन से हुआ। अध्यक्षता प्रार्थार्य अनुज सेन ने की। कार्यक्रम में श्रीमती वंदना साहू, अजय चादर, संतोष सुलेखा पाल, अंजली यादव, नीतू दुबे, हेमलता कुशवाहा, पूर्णिमा अग्रवाल, रतन तिवारी, रश्मि साहू, रजनी ठाकुर, पी.एस. परिहार, तौसीफ खान सहित समस्त शिक्षक-शिक्षिकाएं उपस्थित रहीं। अंत में आभार प्रदर्शन प्रार्थार्य अनुज सेन द्वारा किया गया।

श्री अभिनेंद्र अरोरा- गोरखपुर निवासी श्री अभिनेंद्र अरोरा (67) का निधन हो गया। अंतिम संस्कार गुप्तेश्वर मोक्षधाम में किया गया।
श्री ओम प्रकाश सिंह- रतन नगर इंद्रा बस्ती गुप्तेश्वर निवासी श्री ओम प्रकाश सिंह (71) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्रीमती तारा बाई प्रजापति- बदनपुर शक्तिनगर निवासी श्री टीकाराम प्रजापति की धर्मपत्नी श्रीमती तारा बाई प्रजापति (60) का निधन हो गया। अंतिम संस्कार गुप्तेश्वर मोक्षधाम में किया गया।
श्री नरेंद्र पाल सिंह- शुक्ला नगर गढ़ा निवासी श्री नरेंद्र पाल सिंह (74) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्री नंद लाल शर्मा- लालमाटी चांदमारी टेस्टिंग रोड निवासी श्री नंद लाल शर्मा (58) का निधन हो गया। अंतिम संस्कार करियापाथर श्मशान भूमि में किया गया।
श्री पंकज श्रीवास्तव- कंचन विहार विजयनगर निवासी श्री पंकज श्रीवास्तव (59) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्री कल्लू चौधरी- भोला नगर राधाकृष्णन वाद निवासी श्री कल्लू चौधरी (46) का निधन हो गया। अंतिम संस्कार करियापाथर श्मशान भूमि में किया गया।
श्रीमती कमला यादव- देवरी रेलवे स्टेशन के पास पनागर रोड निवासी श्री मातादीन यादव की धर्मपत्नी श्रीमती कमला यादव (88) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्रीमती राम देवी गुप्ता- हनुमान

टोरिया कांचघर निवासी श्री शिव रतन गुप्ता की धर्मपत्नी श्रीमती राम देवी गुप्ता (63) का निधन हो गया। अंतिम संस्कार करियापाथर श्मशान भूमि में किया गया।
श्री राम सिंह मेहरा- ग्राम जमुनिया सेमरी हरचांद (सोहागपुर) निवासी श्री राम सिंह मेहरा (50) का निधन हो गया। अंतिम संस्कार गौरीघाट मुक्तिधाम में संपन्न हुआ।
सुश्री लक्ष्मी छाया- गोरखपुर जार्ज डिसलवा वाड निवासी श्री भोला प्रसाद की पुत्री सुश्री लक्ष्मी छाया (54) का निधन हो गया। अंतिम संस्कार गुप्तेश्वर मोक्षधाम में किया गया।
श्री राजकुमार तिवारी- गौरीघाट निवासी श्री राजकुमार तिवारी (60) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्रीमती धनो बाई बेन- गोरखपुर कुम्हार मोहल्ला निवासी श्री कल्लन प्रसाद बेन की धर्मपत्नी श्रीमती धनो बाई बेन (75) का निधन हो गया। अंतिम संस्कार गुप्तेश्वर मोक्षधाम में किया गया।
श्री राम चरण गर्ग- ग्राम कारहिनेला मझौली निवासी श्री राम चरण गर्ग (95) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्री नरबद प्रसाद कोरी- प्रेमसागर झंडा चौक निवासी श्री नरबद प्रसाद कोरी (70) का निधन हो गया। अंतिम संस्कार करियापाथर श्मशान भूमि में किया गया।
श्रीमती भूमि बाई झारिया- बर्दे मोहल्ला दमोहनाका निवासी श्री

हरि लाल झारिया की धर्मपत्नी श्रीमती मुन्नी बाई झारिया (59) का निधन हो गया। अंतिम संस्कार गौरीघाट मुक्तिधाम में संपन्न हुआ।
रूद्र ठाकुर- लकडंगज निवासी श्री संदीप सिंह ठाकुर के अल्पायु पुत्र रूद्र का निधन हो गया। अंतिम संस्कार करियापाथर श्मशान भूमि में किया गया।
श्री दिनेश गोंटिया- महाराजपुर बावली के पास निवासी श्री दुलारे गोंटिया के पुत्र श्री दिनेश गोंटिया (42) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्रीमती उर्मिला बजाज- आईडियल हिल्स नर्मदा रोड निवासी श्री इंद्र मोहन बजाज की धर्मपत्नी श्रीमती उर्मिला बजाज (75) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्रीमती अंजली दास- शास्त्री विहार त्रिमूर्ति नगर निवासी श्री सत्य रंजन दास की धर्मपत्नी श्रीमती अंजली दास (86) का निधन हो गया। अंतिम संस्कार गौरीघाट मुक्तिधाम में किया गया।
श्रीमती शीला तिवारी- आमनपुर मदनमहल निवासी श्री राम चरण तिवारी की धर्मपत्नी श्रीमती शीला तिवारी (76) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्रीमती अंजली दास- शास्त्री विहार त्रिमूर्ति नगर निवासी श्री सत्य रंजन दास की धर्मपत्नी श्रीमती अंजली दास (86) का निधन हो गया। अंतिम संस्कार गौरीघाट मुक्तिधाम में किया गया।
श्रीमती शीला तिवारी- आमनपुर मदनमहल निवासी श्री राम चरण तिवारी की धर्मपत्नी श्रीमती शीला तिवारी (76) का निधन हो गया। अंतिम संस्कार गौरीघाट मुक्तिधाम में संपन्न हुआ।

मुख्यमंत्री के आदेशों की अनदेखी का आरोप भेड़ाघाट मार्ग पर शराब दुकान से आक्रोश

भेड़ाघाट। नर्मदा तट से पांच किलोमीटर की दूरी के भीतर शराब दुकान न खोलने के मुख्यमंत्री डॉ. मोहन यादव के निर्देशों के बावजूद भेड़ाघाट पर्यटन मार्ग पर देशी-विदेशी मदिरा दुकान संचालित होने का आरोप लगाते हुए स्थानीय लोगों में नाराजगी है। बताया जा रहा है कि सरस्वती घाट से मात्र तीन किलोमीटर की दूरी पर यह दुकान खुली है, जबकि यही मार्ग नर्मदा परिक्रमा वासियों, श्रद्धालुओं और पर्यटकों का मुख्य आवागमन मार्ग है। स्थानीय नागरिकों का कहना है कि शाम ढलते ही शराबियों का जमावड़ा लग जाता है, जिससे महिलाओं और श्रद्धालुओं का पैदल निकलना भी मुश्किल हो जाता है। नवरात्रि, दशहरा, जवाब विसर्जन, धार्मिक यात्राओं और भागवत जैसे आयोजनों के दौरान भी इसी मार्ग से श्रद्धालु नर्मदा दर्शन के लिए जाते हैं, जिससे क्षेत्र की धार्मिक और पर्यटन छवि धूमिल हो रही है। आरोप है कि भेड़ाघाट क्षेत्र में अवैध शराब की बिक्री भी घट्टल्ले से हो रही है, लेकिन आबकारी विभाग और पुलिस द्वारा प्रभावी कार्रवाई नहीं की जा रही, जिससे शराब कारोबारियों के हासले बुलंद हैं।

इनका कहना है

राज्य शासन के आदेश अनुसार 5 किलोमीटर की दूरी पर शराब मदिरा दुकान होना चाहिए लेकिन भेड़ाघाट में तीन किलोमीटर में शराब दुकान खुली है धार्मिक आस्था को देखते हुए शासन प्रशासन द्वारा शीघ्र बंद कराई जाने चाहिए।
चतुर सिंह लोधी, अध्यक्ष, नगर परिषद भेड़ाघाट
भेड़ाघाट क्षेत्र में शराब गांव गांव में बिक रही है। पर्यटन स्थल में शराब की बिक्री पर प्रतिबंध लगाया जाना अति आवश्यक है जिससे क्षेत्र में शराबखोरों से क्षेत्र में अमन-चैन कायम रहे सके।
समाज सेवी विजय पाण्डेय शिल्पी नगर भेड़ाघाट

वाराह मंदिर में अत्यवस्थित पार्किंग से भक्त परेशान

मझौली। भगवान विष्णु वाराह मंदिर के प्रांगण और मंदिर तक आने वाले रास्ते में अव्यवस्थित रूप से खड़े वाहनों के कारण दर्शन के लिए आने वाले श्रद्धालुओं को भारी परेशानी का सामना करना पड़ रहा है। संकरे मार्ग पर वाहन खड़े होने से पैदल आने-जाने में दिक्कत होती है, वहीं भीड़ के समय स्थिति और गंभीर हो जाती है। स्थानीय नागरिकों ने बताया कि नए वर्ष के अवसर पर मंदिर में श्रद्धालुओं की संख्या में काफी वृद्धि होती है। बाहर से आने वाले भक्तों को दर्शन के दौरान वाहन पार्किंग को लेकर विशेष कठिनाइयों का सामना करना पड़ता है, जिससे धार्मिक वातावरण भी प्रभावित होता है। नगरवासियों ने नगर परिषद मझौली और पुलिस प्रशासन से मांग की है कि नए वर्ष से पहले मंदिर क्षेत्र के आसपास सव्यवस्थित पार्किंग के उचित व्यवस्था की जाए तथा यातायात नियंत्रण के लिए आवश्यक कदम उठाए जाएं, ताकि श्रद्धालु बिना किसी परेशानी के भगवान विष्णु वाराह के दर्शन कर सकें।



नगर निगम की गलत कार्यप्रणाली को ठहराया जिम्मेदार महिला की मौत से परिजनों का हंगामा, किया चकाजाम

हरिभूमि न्यूज | छिन्दवाड़ा

दिया।

नरसिंहपुर नाके में रहने वाली श्रीमती शीलू माहेश्वरी की गुरुवार को एक दुर्घटना में निधन हो गया। दरअसल नगर निगम की सड़कों पर गिट्टी को वजह से महिला योगा क्लास जा रही थी तभी वह गिट्टी के कारण गाड़ी से गिर पड़ी और तेजी से आ रहे ट्रक की चपेट में आ गई जिससे घटनास्थल पर ही महिला की मौत हो गई जिसके बाद परिजन और क्षेत्रवासियों ने हंगामा खड़ा कर

हादसे के बाद कांग्रेस के जनप्रतिनिधियों व नरसिंहपुर नाका के पास हादसे के पीड़ित परिवार के साथ ही आमजन ने व्यक्त किए। आंदोलनरत कांग्रेस सज्जन व आक्रोशित आमजन ने कहा कि नरसिंहपुर रोड स्थित शॉपिंग जॉन के ठीक सामने एक नाला का निर्माण होना है। जिसके लिए मुख्य सड़क को बीच से गोदा गया और उसका मलबा सड़क पर ही फेंक दिया। इसके पश्चात से कार्य पूरी तरह बंद है और 6 माह बीत चुके हैं। इस

कांग्रेस ने सौपा पांच सूत्रीय मांगों का झापन

दरदनाक हादसे से दुखी कांग्रेस ने नरसिंहपुर नाका पहुंचकर आंदोलन व चक्का जाम कर दोषियों पर तत्काल कार्रवाई की मांग करते हुए पांच सूत्रीय मांगों का झापन करवाकर, एसपी व निगम कमिश्नर के नाम सौपा। नरसिंहपुर रोड शॉपिंग जॉन के सामने नगर निगम ने सड़क को खोद और मलबा वहीं छोड़ दिया। 06 माह से यहां आवागमन प्रभावित हो रहा। आप दिन दुर्घटनाएं घटित हो रही। माहेश्वरी परिवार की एक महिला की सड़क दुर्घटना में जान चली गई। इसके पूर्व भी यह कार्य पूरा करावे हेतु नलि से कहा गया था, किन्तु उन्होंने ध्यान नहीं दिया। इसीलिए हादसे के लिए पूर्ण जिम्मेदार नगर पालिक निगम छिन्दवाड़ा है। दुर्घटनाग्रस्त स्थल चौराहा, शॉपिंग जॉन व पेट्रोल पम्प भी है। यातायात के बढ़ते दबाव को दृष्टिगत रखते हुए तत्काल ट्रैफिक पाईंट लगाया जाए। ताकि दुर्घटनाओं को रोका जा सके। अधूरा नाला निर्माण तत्काल पूरा किया जाए। आस-पास रखे बड़े पत्थरों को तत्काल हटाया जाए। न्यू पंजाब लॉन के सामने रोड डिवाइडर छीटा होने से भी वाहन चालकों दिखई नहीं देता। यहां नाला भी जिसके एक ओर मवेशी बंधे हुए रहते हैं तो दूसरी ओर पटरों पर मलबा पड़ा है। इन सभी को तत्काल हटाया जाए। चौगहे को विकसित किया जाए ताकि रश्मि के सामने आवागमन सुगम हो साथ ही यहां उजाले के लिए हाई मास्ट प्रथमिकता के आधार पर लगाया जाए।

अधूरे कार्य की वजह से 25 दिसम्बर दिन गुरुवार को यहां एक अप्रिय सड़क दुर्घटना घटित हुई जिसमें गांधी गंज निवासी अतुल माहेश्वरी की धर्मपत्नी श्रीमती शीलू माहेश्वरी की मौत हो गई। पीड़ित माहेश्वरी समाज व क्षेत्रीय लोगों ने सार्वजनिक रूप आक्रोश व्यक्त किया।

घर के भीतर से एक्टिवा पार करने वाला चोर गिरफ्तार

शहडोल। जिले की बुढ़ार पुलिस ने वाहन चोरी की वारदात का खुलासा करते हुए एक शांतिर चोर को सलाखों के पीछे पहुंचा दिया है। पुलिस ने आरोपी के कब्जे से चोरी की गई एक्टिवा बरामद कर ली है। जानकारी के अनुसार, टिकुरी टोला निवासी शुभम नामदेव ने 11 दिसंबर को रिपोर्ट दर्ज कराई थी कि उनके घर की परछी (अंगन) से अज्ञात चोर ने रात के सन्नाटे में होंडा एक्टिवा पार कर दी है। पुलिस ने तत्काल अज्ञात के विरुद्ध मामला दर्ज कर जांच शुरू की। थाना प्रभारी के नेतृत्व में पुलिस टीम ने तकनीकी साक्ष्यों के आधार पर घेराबंदी की और 25 दिसंबर को आरोपी दीपक सिंह उम 19 वर्ष निवासी ठाकुर बाबा रोड को गिरफ्तार कर लिया। चौकाने वाली बात यह है कि आरोपी पीड़ित के ही वार्ड का निवासी है। पुलिस ने आरोपी को मानवीय न्यायालय के समक्ष पेश किया है।

घर में अकेली पाकर नाबालिग से दुष्कर्म जान से मारने की धमकी देकर आरोपी फरार

उमरिया। जिले के कोतवाली थाना क्षेत्र में मानवता को शर्मसार करने वाली एक हृदयविदारक घटना सामने आई है। यहाँ एक नाबालिग बच्ची को उसके अपने ही घर में अकेला पाकर एक दरिदे ने न केवल उसकी अस्मत् लूटी, बल्कि घटना के बाद उसे जान से मारने की धमकी देकर दहशत में डाल दिया। पुलिस ने मामले की गंभीरता को देखते हुए पाँक्सो एक्ट सहित विभिन्न धाराओं में मामला दर्ज कर लिया है, लेकिन आरोपी अब भी कानून की गिरफ्त से बाहर है।

दोपहर के सन्नाटे में दिया वारदात को अंजाम

खबर है कि घटना 23 दिसंबर 2025 की दोपहर की है। जब नाबालिग पीड़िता अपने घर पर मौजूद थी, तभी आरोपी ने सूनेपन का फायदा उठाकर घर के भीतर जबरन

प्रवेश किया। पीड़िता के विरोध के बावजूद आरोपी ने उसके साथ दुराचार किया। दरिदगी की हदें पार करने के बाद आरोपी ने पीड़िता को मुंह खोलने पर जान से मारने की धमकी दी। आरोपी के खौफ के कारण पीड़िता कुछ समय तक सहमी रही, लेकिन बाद में उसने साहस जुटाकर परिजनों को अपनी आपबीती सुनाई।

पुलिस की सक्रियता

परिजनों के साथ कोतवाली थाने पहुंची पीड़िता की शिकायत पर पुलिस ने तत्काल संज्ञान लिया है। पुलिस ने अपराध दर्ज करते हुए आरोपी के विरुद्ध भारतीय न्याय संहिता की धारा 64(1), 65(1), 351(3), पाँक्सो एक्ट की धारा 3/4 के तहत मामला पंजीबद्ध किया। नाबालिग से जुड़ा मामला होने के कारण पुलिस प्रशासन पर भी आरोपी को जल्द पकड़ने का दबाव है।

पुलिस की ताबड़तोड़ दबिश

घटना के बाद से ही आरोपी फरार है। कोतवाली थाना प्रभारी मदनलाल मरावी ने बताया कि पुलिस ने आरोपी की गिरफ्तारी के लिए विशेष टीमें गठित की हैं। पुलिस की टीमों आरोपी के संभावित ठिकानों, रिश्तेदारों और संदिग्ध ठिकानों पर लगातार छापेमारी कर रही हैं। थाना प्रभारी ने स्पष्ट किया कि आरोपी की पहचान हो चुकी है और उसे बहुत जल्द सलाखों के पीछे भेज दिया जाएगा।

पुलिस ने की शांति की अपील

जैसे ही यह खबर क्षेत्र में फैली, स्थानीय नागरिकों में भारी आक्रोश देखा गया। महिलाओं और बच्चों की सुरक्षा को लेकर लोगों ने चिंता व्यक्त की है। हालांकि, पुलिस अधिकारियों ने स्थिति को संभालते हुए कानून-व्यवस्था को सामान्य बताया है। पुलिस प्रशासन ने आम जनता से धैर्य रखने

और शांति बनाए रखने की अपील की है, साथ ही आश्वासन दिया है कि अपराधी को किसी भी कीमत पर बख्शा नहीं जाएगा।

पीड़िता को कानूनी और मेडिकल सहायता

प्रशासन द्वारा पीड़िता का मेडिकल परीक्षण कराया जा चुका है और उसके ब्यापन दर्ज किए जा रहे हैं। पुलिस का कहना है कि पीड़िता को हर संभव सुरक्षा और कानूनी सहायता प्रदान की जा रही है, ताकि वह इस सदमे से बाहर आ सके। वरिष्ठ अधिकारियों ने कड़े निश्चिंदा दिए हैं कि विवेचना में कोई भी चूक न हो, जिससे आरोपी को न्यायालय में कड़ी से कड़ी सजा दिलाई जा सके। महिला सुरक्षा हमारी सर्वोच्च प्राथमिकता है। नाबालिग के साथ हुई इस घृणित घटना में पुलिस पूरी तत्परता से कार्य कर रही है। आरोपी को पकड़ने के लिए घेराबंदी की जा रही है और उसे जल्द ही गिरफ्तार कर सख्त कानूनी कार्रवाई सुनिश्चित की जाएगी।

बाइक पर युवक को आया हार्ट अटैक, डॉक्टर ने सीपीआर देकर बचाई जान

हरिभूमि न्यूज | छिंदवाड़ा

मध्य प्रदेश के छिंदवाड़ा जिले से मानवता और त्वरित सुझबूझ की एक ऐसी मिसाल सामने आई है, जिसने हर किसी का दिल जीत लिया है। शहर के व्यस्त सत्कार तिराहे के पास सड़क पर मौत से जंग लड़ रहे एक युवक के लिए मेडिकल कॉलेज के डॉ. दिनेश ठाकुर 'देवदूत' बनकर सामने आए। जानकारी के अनुसार, चलती बाइक पर युवक को अचानक हार्ट अटैक आया और वह बेहोश होकर गिर पड़ा। जिसे डॉक्टर ने तत्काल सीपीआर (CPR) देकर मौत के मुंह से बाहर निकाल लिया। इस घटना का वीडियो अब सोशल मीडिया पर तेजी से वायरल हो रहा है। जानकारी के अनुसार, सोमवार शाम करीब 6 बजे गुलाबरा निवासी सतीश अपनी बाइक

से सत्कार तिराहे के समीप से गुजर रहे थे। तभी अचानक उन्हें सीने में तेज दर्द उठा और वे अनियंत्रित होकर सड़क पर गिर पड़े। उसी समय जिला अस्पताल के मेडिकल कॉलेज में पदस्थ एमडी मेडिसिन डॉ. दिनेश ठाकुर अपने क्लिनिक के बाहर खड़े थे। बाइक गिरने की आवाज सुनकर वे तुरंत मौके की ओर दौड़े। उन्होंने देखा कि युवक पूरी तरह अचेत था और उसकी धड़कनें थम रही थीं।

3-4 मिनट की मशक्कत और लौट आई सांसें

डॉ. ठाकुर ने बिना एक पल गंवाए पेशेवर कुशलता का परिचय दिया और युवक को सड़क पर सीधा लिटाकर सीपीआर देना शुरू किया। लगभग 3 से 4 मिनट तक लगातार चैप्ट कंप्रेशन देने के बाद युवक के शरीर में हलचल हुई और उसे होश आ गया। होश आने पर स्थानीय लोगों की मदद से उसे क्लिनिक ले जाया गया। जांच में पता चला कि युवक को 'माइनर अटैक' आया था। लेकिन सही समय पर प्राथमिक उपचार मिलने के कारण बड़ा खतरा टल गया। फिलहाल सतीश पूरी तरह स्वस्थ हैं।

लापता स्कूली छात्रा को कोतवाली पुलिस ने किया 24 घंटे के अंदर दस्तयाब

पुलिस अधीक्षक सुनील मेहता द्वारा नाबालिग बालिकाओं की सकुशल दस्तयाबी हेतु हरसंभव प्रयास किये जाते रहे है।

हरिभूमि न्यूज | सिवनी।

जिनके कुशल नेतृत्व एवं अतिरिक्त पुलिस अधीक्षक दीपक मिश्रा, अनुविभागीय अधिकारी पुलिस श्रीमती श्रद्धा सोनकर के मार्गदर्शन में कोतवाली पुलिस द्वारा नाबालिग बालक बालिकाओं के अवरहण की रिपोर्ट पर त्वरित कार्यवाही करते हुए लगातार दस्तयाब कर उनके परिजनों को सुपुर्द किया जा रहा है। विगत माह ऑपरेशन मूरकान में काफी अधिक संख्या में बालक बालिकाओं की दस्तयाबी सिवनी पुलिस द्वारा की गयी थी, इसी क्रम में उल्लेखनीय है कि दिनांक 21/12/2025 को प्राथिंया अपहता

की मां द्वारा नाबालिग बालिका उम्र 15 वर्ष की किसी अज्ञात व्यक्ति द्वारा बहला फुसलाकर कहीं ले जाने कि रिपोर्ट थाना कोतवाली में दर्ज कराने पर अज्ञात आरोपी के विरुद्ध धारा 137(2) बीएनएस के अंतर्गत अपराध पंजीबद्ध किया गया है। उक्त प्राथिंया कि रिपोर्ट पर तत्काल अपहता की तलाश पतासाजी हेतु थाना स्तर पर अलग-अलग टीम गठित कर संभावित स्थानों पर अपहता की तलाश पतासाजी की जाकर अपहता को 24 घंटे के अंदर दिनांक 22/12/2025 को दस्तयाब कर बालिका की कर्जसलिंग करवाकर परिजनों को सकुशल सुपुर्द किया गया है। नाम अपहता-नाबालिग बालिका उम्र 15 वर्ष। सराहनीय कार्य: थाना प्रभारी कोतवाली निरीक्षक सतीश तिवारी, उ.नि. दयाराम शरणपात, उ.नि देवेन्द्र उडके, प्र.आर. लक्ष्मी बागडे. म. आर. मंजुलता डोंगरे की विशेष भूमिका रही है।

नाइट सफारी पर निकला तेंदुआ

रिहायशी इलाकों के म्हाणे पर वन्य जीवों की दहशत

शहडोल। जिले में वन्यजीवों और इंसानों के बीच संघर्ष की चिंगारी अब शोला बनती जा रही है। जंगल की सीमाएं लांघकर हिंसक वन्यजीव अब सीधे इंसानी बस्तियों में घुसपेठ कर रहे हैं। ताजा घटनाक्रम में शहडोल का ब्योहारी वन परिक्षेत्र उस वक्त धरा उठा, जब देर रात एक खूंखार तेंदुआ बेखोफ अंदाज में सडक पर नाइट सफारी करता नजर आया। इस घटना का वीडियो सोशल मीडिया पर वायरल होते ही समूचे इलाके में हडकंप मच गया है।

गांव की दहलीज पर शिकारी की दस्तक

वायरल वीडियो तीखवा-डबरोहा मार्ग का बताया जा रहा है। वीडियो में साफ देखा जा सकता है कि एक विशालकाय तेंदुआ बिना किसी डर के सडक पार कर रहा है। रोंगटे खड़े कर देने वाली बात यह है कि जिस स्थान पर तेंदुआ दिखाई दिया, वहां से ग्रामीणों की बस्ती महज 50 मीटर की दूरी पर है। राहगीरों ने जब अपनी गाडयों की रोशनी में इस शिकारी को देखा, तो उनके हाथ-पांव फूल गए। अगर उस वक्त कोई पैदल यात्री



एक तरफ तेंदुआ, दूसरी तरफ हाथियों का तांडव

ब्योहारी अंचल के ग्रामीण इन दिनों दोहरी मुसीबत से जूझ रहे हैं। एक ओर तेंदुए की चहलकदमी ने रातों की नैंद उड़ा दी है, तो दूसरी ओर हाथियों का दल लगातार तबाही मचा रहा है। हाथियों ने कई ग्रामीणों के आशियाने उजाड़ दिए हैं और खेतों में खड़ी फसल समेत घरों में रखे अनाज को पैरों

तले रौंद डाला है। जंगली जानवरों के इस बढ़ते हस्तक्षेप ने ग्रामीणों को अपने ही घरों में कैद होने पर मजबूर कर दिया है। वन विभाग की कुंभकर्णी नींद पर मडके ग्रामीण हादसे का इंतजार कर रहे वन विभाग के रवैये को लेकर जनता में भारी आक्रोश है। ग्रामीणों का आरोप है कि रिहायशी इलाकों में हिंसक जानवरों की आमद की सूचना के बावजूद विभाग केवल कागजी घोड़े दौड़ा रहा है। न तो इलाके में नियमित गश्त बढ़ाई गई है और ना ही वन्यजीवों को जंगल की ओर खदेड़ने के ठोस इंतजाम किए गए हैं।

जनहानि के बाद जागेगा प्रशासन?

लगातार हो रही इन घुसपैठों ने यह सवाल खड़ा कर दिया है कि क्या वन विभाग किसी बड़ी जनहानि का इंतजार कर रहा है? ग्रामीणों ने दो टूक चेतावनी दी है कि यदि सुरक्षा के पुख्ता इंतजाम नहीं किए गए और हिंसक जानवरों की निगरानी के लिए टीमें तैनात नहीं की गईं, तो वे उग्र प्रदर्शन को बाध्य होंगे। फिलहाल, समूचा ब्योहारी क्षेत्र दहशत के साये में है और सूर्यास्त होते ही सन्नाटा पसर जाता है।

इंगरिया चौकी क्षेत्र का मामला कुएं में गिरकर डूबने से युवक की मौत, पुलिस कर रही जांच



हरिभूमि न्यूज | गुज्जारादेव

इंगरिया चौकी के अंतर्गत आने वाले ग्राम सारिकाठाना में कुआं में गिर कर इतुलाल लाल पिता पीरमुलाल इबनती उम्र 37 वर्ष गुरुवार को मौत हो गयी। वहीं इंगरिया चौकी प्रभारी अंजना मरावी को मृतक की पत्नी गीता बाई से सूचना मिलने पर घटनास्थल पर पहुंच कर शव को कुएं से निकालकर पर पीएम कर परिजनों को सोपा. घटना के संबंध में चौकी प्रभारी ने बताया कि मृतक एक दिवस पूर्व खेत में बने समतल

कुएं के समीप मटर इत्यादि हेतु कृषि कार्य खेत में कर रहा था जिस दौरान इसके पैर फिसलने के पश्चात यह कुएं में गिर गया.मृतक ने डूबने के दौरान आवाज भी लगाई जिस पर पत्नी दौड़कर कुएं के समीप पहुंची जहां ग्रामीणों को मदद से मृतक को निकालने का प्रयास किया गया जो असफल हुआ जिसके पश्चात सूचना पुलिस को दी लेकिन में पानी अत्यधिक होने के कारण मृतक नीचे जा चुका था. कार्रवाई के दौरान आरक्षक कमलेश धुर्वे भी उपस्थित थे।

16 दिन से लापता नाबालिग दस्तयाब

शहडोल

जिले की देवलौंद थाना पुलिस ने तत्परता दिखाते हुए 16 दिनों से लापता एक नाबालिग बालिका को सुरक्षित बरामद करने में सफलता हासिल की है। पुलिस की इस त्वरित कार्रवाई से पीड़ित परिवार ने राहत की सांस ली है। मामला 8 दिसंबर 2025 का है, जब थाना देवलौंद क्षेत्र की एक 14 वर्षीय छात्रा सुबह घर से सेहरा हाई स्कूल जाने के लिए साईकिल से निकली थी। शाम तक वापस न लौटने और परिजनों द्वारा काफी खोजबीन के बाद भी सुराग न मिलने पर थाने में गुमशुदगी की रिपोर्ट दर्ज कराई गई थी। परिजनों ने आशंका जताई थी कि किसी अज्ञात व्यक्ति ने नाबालिग को बहला-फुसलाकर अगवा किया है। थाना प्रभारी के नेतृत्व में गठित टीम ने तकनीकी साक्ष्यों और मुखबिरों की मदद से खोजबीन शुरू की। पुलिस की घेराबंदी और निरंतर प्रयासों के चलते दिनांक 24 दिसंबर 2025 को नाबालिग बालिका को सुरक्षित दस्तयाब कर लिया गया। इस सराहनीय कार्रवाई में आरक्षक आम्रप्रसाद तिवारी, सिवेश त्रिपाठी, सीरभ मिश्रा और महिला आरक्षक महक कुशवाहा की महत्वपूर्ण भूमिका रही। पुलिस अब मामले के अन्य पहलुओं की जांच कर रही है।

बुढ़ार में बुजुर्ग के साथ बड़ी धोखाधड़ी


शहडोल। जिले के बुढ़ार थाना क्षेत्र में एक बुजुर्ग को मेहनत की कमाई पर हथ साफ करने वाले शांतिर अपराधियों के खिलाफ पुलिस ने कड़ा प्रहार किया है। विक्रमपुर निवासी एक 70 वर्षीय बुजुर्ग के घर से एटीएम कार्ड चोरी कर लाखों रुपये पार करने वाले गिरोह के एक सदस्य को पुलिस ने दबीब लिया है। पुलिस ने बताया कि वार्ड क्रमांक 15 निवासी जोधेपाल यादव उम्र 70 वर्ष के घर के बाहर चारपाई पर रखे एक्सिस बैंक के एटीएम कार्ड को आरोपियों ने शांतिर तरीके से चोरी कर लिया था। इसके बाद 5 जून से 9 जून 2025 के बीच आरोपियों ने विभिन्न एटीएम बूथों का उपयोग कर बुजुर्ग के खाते से 2,30,000 रुपये की विशाल राशि अवैध रूप से आहरित कर ली। ठगी का अहसास होने पर पीड़ित ने थाने में ब्याय की गुहार लगाई। बुढ़ार पुलिस ने मामले की गंभीरता को देखते हुए भारतीय न्याय संहिता की सुप्रसिद्ध धाराओं के तहत अपराध पंजीबद्ध कर तकनीकी साक्ष्यों के आधार पर जांच शुरू की। पुलिस ने त्वरित कार्रवाई करते हुए आरोपी आधु उर्फ अर्जुन हारी 33 वर्ष निवासी बरियान टोला को 23 दिसंबर को गिरफ्तार कर लिया।

मंदिर और घरों के बाड़े से चंदन के 20 पेड़ रातोंरात चोरी, चोरों की तलाश जारी



अनूपपुर। भालुमाड़ा थाना क्षेत्र में देर रात अज्ञात चोरों ने मंदिर परिसर समेत कई घरों के बाड़ों से 15 से 20 संफेद चंदन के पेड़ काटकर चुरी कर लिए। घटना की सूचना मिलते ही पुलिस ने केस दर्ज कर जांच शुरू कर दी है। पीड़ित नीरज मिश्रा ने बताया कि चोरी की यह वारदात रात करीब 11 बजे के बाद हुई। चोरों ने उनके घर के बाड़ों के अलावा पास स्थित मंदिर और आसपास के अन्य घरों में लगे चंदन के पेड़ों को भी निशाना बनाया। नीरज मिश्रा के मुताबिक इलाके में इससे पहले भी कई बार चोरी की घटनाएं हो चुकी हैं। इन मामलों की शिकायत भालुमाड़ा थाने में दर्ज कराई गई थी, लेकिन अब तक कोई ठोस कार्रवाई नहीं हो सकी। उन्होंने बताया कि पहले उनके घर के पास स्थित पंप हाउस से पाइप भी चोरी हो चुका है, जिससे क्षेत्र में असुरक्षा और दहशत का माहौल है। भालुमाड़ा थाना प्रभारी विजुल शुक्ला ने बताया कि नीरज मिश्रा की शिकायत पर चंदन के पेड़ों की चोरी का मामला दर्ज कर लिया गया है। फिलहाल आरोपियों की पहचान नहीं हो सकी है। पुलिस आसपास के इलाकों में तलाश कर रही है और जल्द ही खुलासे का दावा कर रही है।





जापान में रिलीज होगी एनिमल, 1000 करोड़ क्लब में हो जाएगी शामिल

मुंबई। रणबीर कपूर की अदाकारी वाली फिल्म 'एनिमल' ने 2023 में रिलीज के वक्त बॉक्स ऑफिस पर काफी धमाल मचाया था। दो साल बाद अब यह फिल्म फिर से सिनेमाघरों में रिलीज होने वाली है। इस बार यह फिल्म भारत में नहीं बल्कि जापान में रिलीज होने वाली है। मेकर्स ने बुधवार को सोशल मीडिया पर ऐलान किया कि रणबीर

कपूर स्टारर यह फिल्म फरवरी 2026 में जापान में रिलीज होगी। भारत में इसने 553 करोड़ रुपये की कमाई की थी। वर्ल्डवाइड इसने 915 करोड़ रुपये कमाए थे। यह फिल्म भारत में अब तक सबसे ज्यादा कमाई करने वाली फिल्मों में से एक है। उम्मीद की जा रही है कि जापान में रिलीज होने के बाद यह फिल्म 1000 करोड़ के क्लब में शामिल हो जाएगी।



हॉलीवुड मसाला



बड़ी कीमत चुकाने का लिया फैसला

लॉस एंजिल्स। जुलाई महीने में कोल्ड प्ले के म्यूजिक कॉन्सर्ट में एक किस कंट्रोवर्सी हुई। जिसमें एक कंपनी एस्ट्रोनामर के सीडीओ और एचआर का अफेयर चर्चा का विषय बन गया। दोनों को अपनी नौकरियां तक गंवानी पड़ीं। अब महीनों बाद कंपनी की पूर्ण एचआर एग्जीक्यूटिव क्रिस्टिन कैबोट ने इस मामले पर चुप्पी तोड़ी है। क्रिस्टिन कैबोट कहती हैं, 'मैंने एक गलत फैसला लिया। उस दिन थोड़ा झुंझक किया था। फिर अपने बॉस के साथ गलत तरीके से डाल दिया, बिहेव किया।'



स्पेनिश गायक एनरिक ने किया चौथे बच्चे का स्वागत

लॉस एंजिल्स। स्पेनिश गायक-गीतकार एनरिक इलेक्सियस एक बार फिर पिता बन गए हैं। 50 वर्षीय एनरिक ने पूर्व टैक्सि स्टार एना कॉर्निकोवा के साथ 17 दिसंबर को अपने चौथे बच्चे का स्वागत किया। इंस्टाग्राम पर एना ने एक संयुक्त पोस्ट के जरिए फैस के साथ इस गुड न्यूज को साझा किया है। साथ ही कपल ने बच्चे की पहली झलक भी दिखाई है। अपने बच्चे की झलक दिखाते हुए एना कॉर्निकोवा और एनरिक ने कैप्शन में सिर्फ लिखा है, 'हमारी जिंदगी की रोशनी। कपल ने जो तस्वीर साझा की है, उसमें बच्चा सफेद रंग के एक ब्लैकबैट में लिपटा हुआ है। सिर पर टोपी लगाए बच्चे के पास एक टेडी बियर भी रखा है। हालांकि, कपल ने अभी ये कमेंट नहीं किया है कि ये बेटा है या बेटी। नए बच्चे का स्वागत करते ही एनरिक और एना का परिवार अब छह सदस्यों का हो गया है।

लाइफ़ Style

चित्रांगदा

गलवान सिर्फ फिल्म नहीं, बल्कि इमोशन एजेंसी


चित्रांगदा ने उम्मीद जताई है कि ये फिल्म उनके करियर को नई दिशा देगी। 'रात अकेली है-द बंसल मर्डर्स' सोशल मीडिया पर छा चुकी है। फिल्म में नवाजुद्दीन सिद्दीकी और चित्रांगदा सिंह की एक्टिंग को बहुत सराहा जा रहा है। अपने किरदार और फिल्म पर बात करते हुए चित्रांगदा सिंह ने कहा कि फिल्म में उनके किरदार में दुख है, टेंशन है, सस्पेंस है, और पावर भी है। एक ही समय पर एक किरदार अलग-अलग इमोशंस से जुड़ा रहा है और मेरे लिए एक एक्ट्रेस होने के नाते, मुझे इस किरदार के जरिए अपनी कला को दिखाने का मौका मिला है। अपनी फिल्म को मिल रही तारीफ को लेकर चित्रांगदा ने कहा कि ये दर्शकों का प्यार और हमारी टीम की मेहनत है, जहां दर्शकों ने हर किरदार को प्यार दिया है। मैं सबसे ज्यादा श्रेय राइटर्स को दूंगी, क्योंकि उन्होंने एक-एक लाइन को ऐसा लिखा है कि कुछ बदलाव करने की जरूरत ही नहीं थी और फिल्म थ्रिलर थी, तो किरदार के साथ एक्सपेरिमेंट भी नहीं कर सकते हैं। सलमान खान के साथ फिल्म 'बैटल ऑफ गलवान' में काम करने के अनुभव पर चित्रांगदा ने कहा, 'गलवान' फिल्म सिर्फ फिल्म नहीं है, ये एक इमोशन है, क्योंकि फिल्म में मसाला देखने को नहीं मिलेगा। फिल्म में कई ऐसे सीन्स हैं जो आपको इमोशनल कर देंगे। ये एक कमर्शियल फिल्म है और उम्मीद है कि इससे मेरा करियर और बेहतर होगा।

नेटफ्लिक्स की 'रात अकेली है-द बंसल मर्डर्स' में चित्रांगदा सिंह के किरदार को सराहा जा रहा है। जल्द वह हॉलीवुड के माईजान यानी सलमान खान संग 'बैटल ऑफ गलवान' में भी नजर आएंगी। उन्होंने फिल्म के लेकर बात की।



आज तक ऐसे अवतार में नजर नहीं आईं

मुंबई। अभिनेत्री रश्मिका मंदाना की नई फिल्म 'मैसा' का टीजर रिलीज हो चुका है। फिल्म से रश्मिका की पहली झलक सामने आ गई है। एक ऐसे अवतार में रश्मिका नजर आ रही हैं जो आजतक नजर नहीं आया है। मंदाना ने अब तक अपनी मासूम मुस्कान, चुलबुले किरदारों और रोमांटिक भूमिकाओं से दर्शकों के दिल जीते हैं, लेकिन उनकी आने वाली पैन-ड्रिफ्ट फिल्म 'मैसा' का टीजर यह साफ कर देता है कि अभिनेत्री अब अपने करियर के एक बिल्कुल नए और साहसी मोड़ पर कदम रख चुकी हैं। हाल ही में रिलीज हुए टीजर में रश्मिका का ऐसा रूप देखने को मिला है, जिसने फैंस और इंडस्ट्री दोनों को चौंका दिया है। टीजर की शुरुआत में ही आवाज सुनाई देती है जो बताती है कि ये कहानी एक ऐसी बेटी की है जो मौत के सामने झुकने से इनकार कर देती है।



26 साल पुराना डांस वीडियो वायरल

मुंबई। अक्षय खन्ना एक तरफ जहां 'धुरंधर' को लेकर तारीफ बटोरने में जुटे हुए हैं वहीं उनके कई पुराने वीडियोज और इंटरव्यू अब सुर्खियों में हैं। अक्षय खन्ना ऐश्वर्या के साथ कई फिल्मों में काम कर चुके हैं और उन दिनों उनके अफेयर की भी खूब खबरें रही थीं। अब ऐश्वर्या के साथ अक्षय का 26 साल पुराना स्टेज परफॉर्मिंग वाला वीडियो सामने आया है, जिसमें दोनों अपनी ही फिल्म के फेमस गाने पर डांस करते दिख रहे हैं। अक्षय और ऐश्वर्या का ये वीडियो साल 1999 में हुए मियामी में स्टेज पर परफॉर्मिंग का है, जिसमें दोनों अपनी फिल्म के पॉप्युलर गाने पर डांस करते दिख रहे हैं। दोनों के इस वीडियो पर एक बार फिर से दर्शकों और फैंस का प्यार बरस रहा है। आदित्य धर की फिल्म 'धुरंधर' की रिलीज के साथ ही अक्षय की सादगी पर लोग एक बार फिर से फिदा हैं।

टीवी मसाला



द ग्रेट इंडियन कपिल शो में महिला क्रिकेट टीम

नई दिल्ली। कपिल शर्मा का शो 'द ग्रेट इंडियन कपिल शो' का नया सीजन नेटफ्लिक्स पर स्ट्रीम हो रहा है। पहले एपिसोड में प्रियंका चोपड़ा ने शिरकत की थी। अब वीकेंड एपिसोड में कॉमेडी और क्रिकेट के गौरव का रंग जमेगा। दूसरे एपिसोड में महिला क्रिकेट टीम की खिलाड़ी आने वाली हैं, जिन्होंने हाल ही में ऐतिहासिक वर्ल्ड कप जीता है। पर फैंस के लिए खुरी खबर ये है कि स्मृति मंथाना नहीं आएंगी। कुछ दिनों पहले ही पलाश मुखर्ज के साथ उनकी शादी टूटी है। 'द ग्रेट इंडियन कपिल शो' में कैप्टन हरमनप्रीत कौर के साथ ऋचा घोष, जेमिना खंडिक्स, शेफाली वर्मा, दीपिका शर्मा, रेणुका सिंह, हरलीन देओल, राधा यादव, प्रतिका रावल और मुख्य कोच अमोल मजूमदार नजर आएंगी। पर भारतीय क्रिकेट टीम की उप-कप्तान स्मृति मंथाना नदारद हैं। प्रोमो में दिखाया गया है कि टूर्नामेंट उठाने से पहले हरमनप्रीत ने मांगड़ा किया था, जिसके बारे में उन्होंने बताया कि उन्हें स्मृति मंथाना ने ही प्रेरित किया था। जेमिना ने कहा, 'हैरी दोदी हम लोगों की बात नहीं सुनती हैं। पर स्मृति ने बोला था कि अगर मांगड़ा नहीं किया तो मैं पूरी लाइफ़ बात नहीं करूंगी। आप इस शो को 27 दिसंबर को रात 8 बजे नेटफ्लिक्स पर देख सकते हैं। प्रोमो वीडियो पर फैंस के रिएक्शन भी आ रहे हैं। एक ने कहा, 'स्मृति मिसिंग हैं। दूसरे ने कहा, 'ये बहुत प्लेनटैनिंग एपिसोड होगा। एक और फैन ने स्मृति का जिक्र करते हुए कहा कि वो नहीं हैं।

दे दे प्यार दे 2 ओटीटी पर हो रही रिलीज

नई दिल्ली। बाप की उम्र का अथेड और अमीर आदमी, एक नए जमाने की पुनर्जन्मी लडकी। दोनों का इश्क, शादी की प्लानिंग और इस चक्कर में मची अफरा-तफरी। अनजय देवगन और रकुल पीत सिंह स्टारर 'दे दे प्यार दे 2' सिनेमाघरों में बॉक्स ऑफिस पर 14 नवंबर 2025 को रिलीज हुई थी। 150 करोड़ के बजट में बनी इस फिल्म ने बॉक्स ऑफिस पर मले ही 74.21 करोड़ रुपए की कमाई की, लेकिन इसने दर्शकों को थिएटरर्स में हसाया जरूर। अब यह फिल्म अगले महीने 9 जनवरी, 2026 को ओटीटी पर स्ट्रीमिंग की तैयारी कर रही है। 'दे दे प्यार दे 2' साल 2019 की पॉपुलर हिट रोमांटिक कॉमेडी फिल्म 'दे दे प्यार दे' का सीक्वल है। अंशुल शर्मा के डायरेक्शन में बनी फिल्म की कहानी तरुण जैन और 'प्यार' का पंचनामा फेम लव रंजन ने लिखी है। यह लंदन में बसे आशोष चवला और उसकी गर्लफ्रेंड आशाष चौधरी की लव स्टोरी को आगे बढ़ाती है। पिछली फिल्म में हमने देखा था कि आशोष अपनी गर्लफ्रेंड को अपनी एक्स वाइफ और बच्चों से मिलवाता है।

नौशाद अली की यादों में हमेशा जिंदा रहा नवाबों का शहर...

नई दिल्ली। मशहूर संगीतकार नौशाद अली हिंदी फिल्मों के सबसे बड़े नामों में से एक हैं। उन्होंने सिर्फ 65-67 फिल्मों में ही संगीत दिया, लेकिन उनका संगीत आज भी लोगों के दिलों में बसता है। उन्होंने हिंदी सिनेमा में शास्त्रीय संगीत को लोकप्रिय बनाया और फिल्म संगीत को एक नई ऊंचाई दी। नौशाद अली का जन्म 25 दिसंबर 1919 को उत्तर प्रदेश के लखनऊ शहर में हुआ था। लखनऊ को नवाबों का शहर कहा जाता है, जो संस्कृति और संगीत का बड़ा केंद्र रहा है। उनके पिता वाहिद अली एक मुंशी थे। घर में संगीत को अरुच नहीं माना जाता था, लेकिन नौशाद को बचपन से ही संगीत का बहुत शौक था। लखनऊ की यादें : वह देखा शरीफ के मेले में जाते थे, जहां बड़े कच्चा और संगीतकार गाते थे। उन्होंने उस्तादों से हिंदुस्तानी शास्त्रीय संगीत सीखा। साइलेंट फिल्मों देखकर नोट्स बनाते थे और हारमोनियम बजाने का मौका पाने के लिए एक दुकान पर काम करते थे। लखनऊ की गलियां और मुहल्ले उनकी यादों में हमेशा जिंदा रहे। उन्होंने एक गजल में लिखा था- 'वह गलियां, वह मुहल्ले, सब बन गए कहानी, मैं भी था लखनऊ का, यह बात है पुरानी।'



संघर्ष के दिन और मुंबई का सफर : 17 साल की छोटी उम्र में 1937 में नौशाद लखनऊ छोड़कर मुंबई चले गए। शुरुआती दिनों में बहुत संघर्ष किया। फुटपाथ पर सोना पड़ा। पहले बड़े संगीतकारों के सहायक बने। फिर 1940 में फिल्म 'प्रेम नगर' से स्वतंत्र संगीतकार के रूप में शुरुआत की। अखली सफरला 1944 में फिल्म 'रतन' से मिली। इसके गाने इतने हिट हुए कि वह रातोरात स्टार बन गए।

करियर की चमक और मशहूर फिल्में : नौशाद ने शकील बदरुणी जैसे गीतकारों और मोहम्मद रफी और लता मंगेशकर जैसे गायकों के साथ काम किया। उन्होंने रफी और लता को बहुत मौके दिए। उन्होंने उनकी फिल्मों में शास्त्रीय रागों का इस्तेमाल किया, जो उस समय नया था। उनकी कुछ मशहूर फिल्मों हैं- 'बैजू बावरा', 'अंजना', 'मदर इंडिया', 'मुगल-ए-आजम', 'गंगा जमुना और राम और श्याम'। उन्होंने अपने संगीत से लोगों को कई फिल्मों में झूमने पर मजबूर किया।

वेलकम टू द जंगल में अक्षय का दिखा अलग अंदाज

मुंबई। अक्षय कुमार ने गुरुवार को क्रिसमस की शुभकामनाएं देते हुए अपने इंस्टाग्राम पर एक पोस्ट शेयर किया है। उन्होंने लिखा, 'वेलकम टू द जंगल की पूरी कास्ट की तरफ से आप सभी को क्रिसमस की हार्दिक शुभकामनाएं। फिल्म 2026 में सिनेमाघरों में आ रही है। मैं कभी इतने बड़े प्रोजेक्ट का हिस्सा नहीं रहा। हममें से कोई भी नहीं। हम आपको अपना तोहफा देने के लिए बेताब हैं। शूटिंग पूरी हो गई। शाबाश, दोस्तों! इसे साकार करने में शामिल सभी लोगों का बहुत बड़ा योगदान रहा। हमारी तरफ से आप सभी को 2026 के लिए ढेर सारी शुभकामनाएं। इसके साथ ही अक्षय ने एक वीडियो भी पोस्ट किया है। इस वीडियो में 'वेलकम टू द जंगल' की पूरी कास्ट नजर आ रही है।



जाहिर है कि इस फिल्म में अब तक की सबसे बड़ी कास्ट नजर आ रही है, जिसमें कई दिग्गज कलाकार शामिल हैं। अक्षय के इस वीडियो में उनके अलावा सुनील शेट्टी, अरशद वारसी, रवीना टंडन, तुषार कपूर, राजपाल यादव, परेश रावल, आफताब शिवदासानी, जैकलीन फर्नांडीज, जॉनी लीवर, पुनीत इस्सर, दिशा पटनी समेत कई और एक्टर भी नजर आ रहे हैं।

क्रिसमस डे के मौके पर कई सेलेब्स ने करीबियों और दोस्तों को दी बधाई तमन्ना ने सजाया ट्री, बिग बी ने उठाया कुकीज का लुत्फ

मुंबई। गुरुवार को पूरी दुनिया में क्रिसमस डे मनाया गया। इसे लेकर लोगों में जबदस्त उत्साह रहा। कोई चर्च गया तो कोई क्रिसमस ट्री सजाया। क्रिसमस ईसाई धर्म का खास त्यौहार है, हालांकि इस दौर में इसे लगभग सभी लोग मनाते हैं। लोग अपने करीबियों और दोस्तों को बधाई देते हैं और सोशल मीडिया पर स्टेटस लगाते हैं। इसी तरह से कई सेलेब्स ने सोशल मीडिया पर क्रिसमस डे के मौके पर पोस्ट की है।

तमन्ना भाटिया : अभिनेत्री तमन्ना भाटिया ने क्रिसमस डे के मौके पर इंस्टाग्राम पर अपनी खूबसूरत तस्वीरें शेयर की हैं। तस्वीरों में देखा जा सकता है कि वह क्रिसमस ट्री सजा रही हैं और उसके साथ पोज दे रही हैं। पोस्ट के कैप्शन में उन्होंने लिखा है 'हो हो हो मेरी क्रिसमस।'

बिग बी ने उठाया कुकीज का लुत्फ : क्रिसमस के अवसर पर अमिताभ बच्चन ने भी एक पोस्ट शेयर किया है। उन्होंने अपने एक्स अकाउंट से पोस्ट साझा कर लिखा क्रिसमस पर उन्होंने खास कुकीज मंगाकर खाईं। उन्हें इसका स्वाद इतना पसंद आया कि थोड़ी देर बाद फिर से मंगवाएंगे। उन्होंने जहां से ऑर्डर किया, उस दुकान का नाम भी बताया है।

शिल्पा शेट्टी : शिल्पा शेट्टी ने अपने पति और अपने बच्चों के साथ क्रिसमस मनाया है। वह अपने परिवार के साथ बाहर घूमने गईं हैं और पोज दिए हैं।

कृति शेट्टी : कृति शेट्टी ने क्रिसमस के मौके पर शानदार पोज दिए हैं। उन्होंने फैंस को क्रिसमस की बधाई दी है।

सोफी चौधरी : रंग-बिरंगी ड्रेस में सोफी चौधरी ने क्रिसमस ट्री के साथ बेहतरीन पोज दिए हैं। उन्होंने पोस्ट शेयर करते हुए लिखा है 'आप पर एक्स मास का आशीर्वाद बना रहे।'

करिश्मा शर्मा : करिश्मा शर्मा ने क्रिसमस ट्री के पास पोज दिए हैं। उन्होंने इस साल मिले प्यार और सबक के लिए सांता को धन्यवाद कहा है।

अहाना कुमरा : अहाना कुमरा ने क्रिसमस ट्री के साथ कई पोज दिए हैं। उन्होंने अपने फैंस को क्रिसमस पर बधाई दी है।

विप्राशा बसु : अभिनेत्री विप्राशा बसु ने इंस्टाग्राम पर एक वीडियो शेयर किया है। इस वीडियो में वह अपने पति करण गोवर के साथ रेड ड्रेस में डांस कर रही हैं। पोस्ट के कैप्शन में उन्होंने लिखा है 'मेरी क्रिसमस।'

मौनी रॉय : मौनी रॉय ने क्रिसमस के मौके पर लहंगे में पोज दिए हैं। पोस्ट शेयर करते हुए उन्होंने फैंस को क्रिसमस की बधाई दी है।

सोनाक्षी सिन्हा और जहीर इकबाल : सोनाक्षी सिन्हा और जहीर इकबाल ने क्रिसमस डे मनाया है। दोनों ने क्रिसमस ट्री के साथ अपनी तस्वीरें शेयर की हैं और क्रिसमस की बधाई दी है।